

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī
vedāntācāryavaryo me sannidhattāṃ sadā hṛdi ॥

śrīvādhūlavaradanārāyaṇagurubhiḥ anugṛhītā
॥ śrī parāṅkuśapañcaviṃśatiḥ ॥

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrī parāṅkuśapañcaviṃśatiḥ ॥

śrīparāṅkuśanutim ya ātanot tatpadābjaparabhakticoditaḥ |
taṃ vadhūlakulabhūṣaṇaṃ dayāvāridhiṃ varadadeśikaṃ bhaje ॥

śrīmān parāṅkuśaniraṅkuśatattvabodha
vātsalyapūrṇakarūṇāpariṇāmarūpa |
sauśīlyasāgaramanantaguṇākaraṃ tvāṃ
saṃsāratāpaharaṇaṃ śaraṇaṃ vṛṇeham ॥ 1 ॥

kāsārasaṃyamimukhāḥ kamalāsahāya
bhaktāḥ prapattipadavīniyatā mahāntaḥ |
yasyābhavan avayavā iva pāratantryāt
tasmai namo vakulabhūṣaṇadeśikāya ॥ 2 ॥

śrīraṅgarājapadapaṅkajasaṅgaśīlaṃ
śreyaḥ paraṃ madhurapūrvakaverapūrvam |
nāthāryayāmunayatīśvarabhāgadheyam
nāthaṃ kulasya mama naumi parāṅkuśāryam ॥ 3 ॥

pāpakriyāsu niratāḥ śṛṇutāsmaduktiṃ
tāpatrayeṇa bhavinaḥ paritapyamānāḥ |
āpaddhanaṃ madhuriporbhavatāmavidyā
svāpaprahāṇanipuṇaḥ śaraṇaṃ śathāriḥ ॥ 4 ॥

nityoṭha mukta uta tadguṇako mumukṣuḥ
vyāsādivadbhagavatā kīmanupraviṣṭaḥ |
atryādisūnuriva varṇayugakramāt kim
āsītpurāṇapurūṣaḥ śathavairiyogī ॥ 5 ॥

karmeti kedidapare matirityathānye
bhaktiṃ pare prapadanaṃ pravadantyupāyam |
āmnāyasāracaturāstvāmitānubhāvaṃ
tvāmeva yānti śaraṇaṃ śathajinmunīndra ॥ 6 ॥

bhaktyādyupāyarahitaḥ patito bhavābdhau
tvatpādasevanarasepi ca durbaloham |

itthaṃ satīha śaṭhakopa dayaikamūrte
kṛtyaṃ kimasti mama saṃsṛtimocanāya || 7 ||

tvaddivyaśūktipariśīlanamātrameva
niḥ śreyasādhigamane nirapekṣahetuḥ |
taccāsti me na śaṭhavairiguro mahātman
ujjīvanam kathamaho mama jāghaṭīti || 8 ||

tvannāmakīrtanamakṛtrimamātanoti
yastasya saṃsaraṇanistarāṇaṃ ghaṭeta |
durvāsanākaluṣitasya na mesti buddhiḥ
tatrāpi kesaravibhūṣa kimātmanīnam || 9 ||

tvatkiṅkaratvarasikāḥ tava dāsadāsa
dāsyai karasyamuditāśca bhajanti muktim |
tatrāpyahaṃ śakanavān na śaṭhāriyogin
atyāhitam kathamapaitu bhavotthitam me || 10 ||

tvadvigraheḥkṣaṇamatho tava saṃsmṛtiśca
muktyai bhavediti vadanti parāṅkuśārya |
nidrāpramādamalinīkṛtamānasasya
tatrāpi śaktiriha me na kathaṃ bhaveyam || 11 ||

evam kadācidapi kutracidastyupāyaḥ
nairvāghanāśanavidhau mama tāvakasya |
ākasmikīṃ tava kṛpām apahāya māyā
kolāhalapraśamanīṃ kurukāpurīśa || 12 ||

avyājabandhumaviśeṣamaśeṣajantoḥ
udvelavatsalatayā kṛpayā ca pūrṇam |
tvāmāmananti śaṭhavairimune tataste
hātuṃ na yuktaṃaparādhinamapyaho mām || 13 ||

yāvacca yacca duritam sakalasya jantoḥ
tāvacca tattadadhikañca mamāsti satyam |
etadvacaḥ kathamabhūt satatānṛtokti-
śīlasya me śaṭharipo tadidaṃ vicitram || 14 ||

śāstreṇa yadvihitamācaraṇīyametat
sarvairniśiddhamiha yattadupekṣaṇīyam |

ityādikaṃ śaṭharipo sadasi bravīmi
hai santanomi rahasi svavacoviruddham || 15 ||

pracchannapātakaśatāvṛtacetaso me
samprīṇitāḥ praṇatibhūmikayā kayācit |
satkāramādarabhareṇa parāvarajñāḥ
kurvanti hanta śaṭhavairimune hatosmi || 16 ||

padbhyāṃ śape tava śaṭhārimunīndra yobhūt
uddāmadoṣagaṇanāntimakotiniṣṭhaḥ |
sopi prakṛṣṭavibhavo yadapekṣayā syāt
tasmācca pāpabharitohamito na pāpaḥ || 17 ||

pūrvaiḥ svanaicyamanusaṃhitamāryavaryaiḥ
māmeva vīkṣya mahatāṃ na tadasti teṣāṃ |
naicyaṃ tvidaṃ śaṭharipo mama satyameva
mattaḥ paro na malino yata āvirasti || 18 ||

uktvā svadoṣaviṣayaṃ vacanaṃ tvadagre
saṃsārabhīruriva tena ca vañcakoham |
sāmarthyameva śaṭhakopa vibhāvayāmi
saṃvīkṣya kaṃ guṇamihāsi mayi prasannaḥ || 19 ||

kintu kriyāsamabhihārakṛtāparādhaḥ
hantānutapya punarapyaparādhakārī |
padmāsakhasya parihāsarasocitoham
etadvilokya śaṭhakopa mayi prasīda || 20 ||

kāmapramohamadamatsaramanyulobhaiḥ
pāramparīta uditaiḥ paripīḍyamānam |
daiṃvāttvadīkṣaṇapathaṃ dayayā śaṭhāre
pāhi prapannamimamunnamadāgasam mām || 21 ||

kāryā kṛpā sumatibhiḥ khalu duḥ khiteṣu
duḥ khī mayā na sadṛśo bhṛśaduḥ khabhājām |
tasmāttavākhilajaneṣu ca yānukampā
mayyeva tāṃ śaṭharipo nibhṛtaṃ nidhehi || 22 ||

viśvopakārakamaghārṇavatārakaṃ tvām
aprāpya hai śaṭharipo hata eva pūrvam |

*adya tvadīyakṛpayā pratilabdhasattvaḥ
tvatsevanāmṛtarasena sukhī bhavāni || 23 ||*

*atrāpyamutra karaṇatritayapravṛttyā
tvatpādapañkajajuṣāṃ viduṣāṃ prasādam |
nityaṃ labhemahi na cānyadapekṣitaṃ naḥ
pratyagrakesarapariṣkṛtakārisūno || 24 ||*

*vādhūlaveṅkaṭapatiṃ varadāryasūnum
asmadgurum tava padapravaṇaṃ samīkṣya |
ajñāṃ kṛtāgasamanāthamakiñcanaṃ māṃ
tvatkiñkaraṃ śaṭharipo satataṃ kuruṣva || 25 ||*

|| iti śrī parāṅkuśapañcaviṁśatiḥ sampūrṇā ||